


بسم اللہ الرحمن الرحیم

بسم اللہ الرحمن الرحیم

بسم اللہ الرحمن الرحیم

مدینۃ المسیح ۸۱۳



قادیان ۴ مارچ ۱۹۲۷ء - حضرت میاں شریف احمد صاحب سلمہ اللہ تعالیٰ کو نسبتاً اتفاق ہے۔ صحت کاملہ کے لئے دعا فرمائیں۔  
حضرت میر محمد امجد علی صاحب پستور علیل ہیں۔ اجاب دعا کے صحت فرمائیں۔  
جناب چودھری سر محمد ظفر اللہ خان صاحب بیج فیڈرل کورٹ قادیان تشریف لے آئے ہیں۔

Digitized by Khilafat Library Rabwah

جلد ۳۵ | ۵ مارچ ۱۹۲۷ء | ۱۳۶۶ھ | ۱۳۶۶ھ | ۵ مارچ ۱۹۲۷ء | نمبر ۵۷

## سیکی حکومت کے فرائض

وزارت عظمیٰ کے عہدہ سے ملک خیر جا خان صاحب کی دست برداری سے پنجاب میں ایک ہی لمحہ میں ایک ایسا انقلاب رونما ہوا ہے کہ جو اس ملک کی تاریخ میں شاندار واحد مثال ہے۔ بے شک گزشتہ زمانہ میں حکومتیں تو بدلا ہوتی رہی ہیں۔ مگر ایک حکومت کے نئے اور دوسری حکومت کے قیام اور استقامت تک ایک عرصہ درکار ہوتا ہے۔ موجودہ مثال میں اس قسم کا عرصہ تقریباً منہا ہو گیا ہے۔ یونیٹڈ پارٹی ایک عرصہ سے وزارت پر قابض علی آتی تھی۔ اور باوجود مسلم لیگ کی غیر متوقع کامیابیوں کے صورت حال ایسی ہو گئی تھی۔ کہ اسکو وزارت بنانے کا شرف نہ حاصل ہو سکا۔ جو کچھ ہوا سو ہوا اب اس یاد کو تازہ رکھنے سے کوئی فائدہ نہیں ہم ملک صاحب کی اس جسارت اور ایشار پر ان کو مبارکباد کا مستحق سمجھتے ہیں۔ اور مسلم لیگ کے کامیوں سے امید رکھتے ہیں۔ کہ وہ گزشتہ راصلوۃ کہہ کر ملک صاحب کا ضرور شکریہ ادا کریں گے۔ ملک صاحب نے یہ بہت درست کہا ہے کہ برطانوی گورنمنٹ کے تازہ اعلان کے پیش نظر ضروری ہے کہ پنجاب کی مختلف پارٹیاں حقائق سے براہ راست دو چار ہوں۔

پنجاب کے گزشتہ واقعات نے واقعی مسلمان ہند کے کار کو بہت کمزور بنا رکھا تھا۔ باوجود اس امر کے کہ یہاں مسلمانوں کی ایک بہت بڑی اکثریت تھی۔ اور مسلمان ووٹروں کی اکثریت نے بھی مسلم لیگ نامزدوں کو زیادہ سے زیادہ انتخاب کر کے اس بات پر مہر تقدیر ثبت کر دی تھی۔ کہ پنجاب کی حکومت بنانے کا حق صرف مسلم لیگ کو ہی ہونا چاہیئے۔ افسوس ہے کہ بعض حالات کی وجہ سے ایسا نہ ہو سکا۔ اور وجوہات کو نظر انداز کرتے ہوئے ہمیں جس بات کو پیش کرنا ہے وہ یہ ہے کہ یہ اتوا قدرت کی منشا و کے مطابق ہوا قدرت چاہتی تھی کہ اس جماعت کو جس نے آئندہ پنجاب کی راہ نمائی کرنی ہے کچھ نہ کچھ سبق دیا جائے۔ تاکہ وہ اپنے فرائض منصبی کو سمجھنے اور ان کو باحسن طریق سرانجام کرنے کے اہل بن جائیں۔ جو روکا دین مسلم لیگ کے راستہ میں اس وقت مائل ہوئی ہیں۔ یقیناً نہایت سبق آموز ہیں۔ اور لیگ کے کرنا و حرا ان سے فائدہ نہ اٹھائیں۔ تو ملک و قوم کی نعمت بدقسمتی ہوگی۔

میں ایک سے زیادہ ایسی بڑی پارٹیاں موجود ہیں۔ جو اس سے اختلاف رکھتی ہیں۔ اور انہی کے اختلاف کی وجہ سے اسے ناکامی ہوئی۔ اب جبکہ مسلم لیگ برسر اقتدار آ رہا ہے۔ تو اس کو چاہیئے۔ کہ جہاں تک ممکن ہو اور جہاں تک ملک و قوم کی بہتری کے لئے سازگار ہو۔ ان جماعتوں کا زیادہ سے زیادہ اعتماد حاصل کرنے کی کوشش کرے پنجاب ہندوستان کے دوسرے صوبوں کے بالکل مختلف حالات رکھتا ہے۔ یہاں جو مختلف قومی آباد ہیں۔ باوجود اختلافات کے کئی حالات کے لحاظ سے متحد بھی ہیں مثلاً زیادہ تر زرعتی صوبہ ہونے کی وجہ سے یہاں زیادہ دیہاتی آبادی ہے۔ شہری آبادی نسبتاً کم ہے۔ یہاں بڑے بڑے شہر دوسرے صوبوں کی نسبت بہت کم ہیں۔ مگر باوجود اختلاف مذہب کے ہندو سکھ اور مسلمان زمینداروں کے رسم و رواج میں کوئی زیادہ فرق نہیں ہے۔ ان کے آپس میں بھائی چارے ہیں۔ خواہ کشتی بہت کے پروہوں۔ دیہات کی پرہیزگار اور سادہ فغانے سب کو ایک رنگ و روپ دیا ہوا ہے۔ ایک ہی گوشت اور ذات کے لوگ ہندو بھی ہیں سکھ بھی ہیں اور مسلمان بھی ہیں۔ سب سے بڑی برادری زمینداروں ہی کی ہے۔ شہروں میں بھی سوائے چند کے زیادہ تر آبادی انہی لوگوں کی ہے۔ جو دیہات سے آکر ان میں بس گئے ہیں۔ اس لئے مسلم لیگ

کا فرض ہے۔ کہ اب جبکہ وہ برسر اقتدار آ رہی ہے۔ وہ اپنے اقتدار کا استعمال ایسے سادہ و سادہ طریقے سے کرے۔ کہ دوسرے صوبے بھی اس کی تقلید کرنے پر مجبور ہو جائیں۔ بے شک گزشتہ ایام میں بعض صوبوں میں اکثریت نے اقلیتوں پر ظلم و تعدی کے ایک بڑی مثال پیش کی ہے۔ ہم کہتے ہیں کہ پنجاب کی مسلم لیگ حکومت کو اس کا رد عمل ایسے احسن طریق اور مرغوب انداز سے کرنا چاہیئے۔ کہ وہ صوبے نہ صرف اپنے گزشتہ اعمال پر تاسف کریں بلکہ آئندہ کے لئے اقلیتوں کے مفاد میں جانیں۔

دوسرا سبق مسلم لیگ والوں کو دیکھنا چاہیئے وہ یہ ہے۔ کہ اللہ تعالیٰ نے انکو یہ موقعہ انکے امتحان کے لئے دیا ہے۔ یہ موقعہ ان کو اسلئے دیا گیا ہے۔ کہ وہ اللہ تعالیٰ کے انعام کا شکر یہ اور اس کے احکام کی پیروی کرتے ہوئے ان انسانوں کی بہبودی اور ان کے لئے اپنی تمام کوششیں وقف کر دیں۔ جو ان کی حکومت کے متاثر ہونے والے ہیں۔ وہ اپنے اعمال سے نہ صرف الفاظ سے اسلام کی خوبیوں کا آئینہ دار بنیں۔ بلکہ دوسری حکومتوں کے لئے ایک نمونہ بن کر دکھائیں اپنے ذاتی مفاد اور امتیاز کو نظر انداز کرتے ہوئے بے لالچ اور بے دروغی سے رعایت و رعایت اور ہر قوم کے ساتھ انصاف و عدل کا سلوک کریں۔ سختی انتقام وغیرہ الخرض ہر ایسے جذبات کو



# احمدی جماعتوں کی مردم شماری کے متعلق نہاد ضروری اعلان

حضرت امیر المومنین خلیفۃ المسیح الثانی ایدہ اللہ تعالیٰ بنصرہ العزیز نے جب سالانہ جلسہ ۱۹۴۲ء کے موقع پر ان بڑی جماعتوں سے مردم شماری کروانے کی ہدایت فرمائی تھی۔ جن کے افراد (مرد۔ عورتیں۔ بچے) پانچویں یا اس سے زائد ہوں۔ پہلے سال تو بعض جماعتوں نے حضور کے اس ارشاد کی تعمیل کی تھی۔ لیکن پھر کسی جماعت نے باوجود اعلان کے اس کی تعمیل کی طرف توجہ نہیں کی۔ حالانکہ حضور نے ہر سال مردم شماری کر کے بجوانے کا ارشاد فرمایا تھا۔ مہربانی کر کے وہ جماعتیں جن کے افراد کی تعداد (مرد۔ عورتیں۔ بچے) پانچویں یا اس سے زیادہ ہوں۔ وہ مطابق نقشہ ہذا فوراً اپنی جماعت کی مردم شماری کا نقشہ نظارت امور عامہ میں بھجوا دیں۔ نقشہ اعداد و شمار مردم شماری ۱۹۴۲ء کی تاریخ ۱۹ مارچ ۱۹۴۲ء ہو۔ جو علیحدہ علیحدہ سال وار بنا کر بجوائے جائیں۔ تاریخ کارڈ مکمل ہو سکے۔ نقشہ مندرجہ ذیل ہے۔

(نمونہ) نقشہ مردم شماری جماعت احمدیہ

۱	نمبر شمار
۲	نام سرپرست خاندان مکمل پتہ
۳	کل کس قدر افراد ہیں
۴	مرد
۵	عورتیں
۶	لڑکے
۷	لڑکیاں
۸	اس سال کے نئے احمدی
۹	گذشتہ سال اس خاندان کے کوئی فرد مرتد تو نہیں ہوا۔ اگر ہوا تو اس کا نام
۱۰	لڑکے
۱۱	لڑکیاں
۱۲	مرد
۱۳	عورتیں
۱۴	لڑکے
۱۵	لڑکیاں
۱۶	ان میں سے نام افراد جو بڑے اداروں مثلاً ڈاکخانہ۔ سکرٹریٹ۔ پولیس۔ ریویو کے کچھ اور غیر مذکورہ ملازم ہیں۔
۱۷	شرح تنخواہ ماہوار
۱۸	کیفیت و تعداد کمزور اور قابل نگرانی

## سیدنا حضرت امیر المومنین ایدہ اللہ تعالیٰ بنصرہ العزیز بخیریت کراچی پہنچ گئے

کراچی ۳ مارچ۔ مکرم چودھری مظفر الدین صاحب پرائیویٹ سکرٹری بذریعہ تار مطلع فرماتے ہیں کہ سیدنا حضرت امیر المومنین ایدہ اللہ تعالیٰ بنصرہ العزیز مع خدام آج بخیر و عافیت یہاں پہنچ گئے۔ حضور کو دانت درد کی جو شکایت تھی۔ اب اس میں آفاقہ ہے۔ لیکن اسپتال کی تکلیف ہو گئی ہے۔ احباب حضور کی صحت کے لئے دعا فرمائیں۔ حضرت ام المومنین مدظلہا العالی اور دیگر اہل بیت و خدام بخیریت ہیں۔ الحمد للہ۔

Digitized by Khilafat Library Rabwah

## امام مسجد لندن کو بہت آفاقہ ہے

لندن ۳ مارچ۔ مکرم چودھری ظہور احمد صاحب بذریعہ تار اطلاع دیتے ہیں کہ جناب چودھری مشتاق احمد صاحب باجوہ کو خدا تعالیٰ کے فضل سے بہت آفاقہ ہے۔ تاہم دعاؤں کی ضرورت ہے۔

خدمات الاحمدیہ	وقار عمل
بتاریخ ۱۳۰۲ھ	۱۳۰۲ھ
بروز	جمعہ
بوقت	نوبت
بمقام	باب الانوار سے بسراواں کو جانے والی سڑک

(مہتمم وقار عمل مجلس خدام الاحمدیہ مرکزیہ)

## مولوی عبدالخالق صاحب مجاہد افریقہ رو بصحت ہیں

مکرم عبدالخالق صاحب کے متعلق بذریعہ تار اطلاع ملی ہے۔ کہ آپ کی صحت رو بہ ترقی ہے احباب سے درخواست ہے کہ دعا کریں کہ اللہ تعالیٰ آپ کو صحت کاملہ و عاجلہ عطا فرمائے۔

## نائب ناظر صاحب دعوت و تبلیغ کے دورے کا پروگرام

حب اعلان حضرت ناظر صاحب اعلیٰ صدر انجمن احمدیہ مندرجہ اخبار الفضل مجریہ ۱۱ مارچ ۱۹۴۲ء میں نائب ناظر دعوت و تبلیغ کے دورے کا پروگرام جماعتوں کی اطلاع کے لئے درج ذیل ہے:-

امرت سر ۶ مارچ تا ۷ مارچ۔ منٹگری ۸ مارچ تا ۹ مارچ۔

خانیوال ویک ۹ مارچ تا ۱۰ مارچ۔ ملتان ۱۰ مارچ تا ۱۲ مارچ۔

لودھراں ۱۲ مارچ تا ۱۳ مارچ۔ بہاول پور ۱۴ تا ۱۵ مارچ۔

روہڑی سکھ ۱۶ مارچ تا ۱۷ مارچ۔ حیدرآباد سندھ ۱۷ مارچ تا ۱۹ مارچ۔

کراچی ۲۰ مارچ تا ۲۲ مارچ۔

## نائب ناظر صاحب تعلیم و تربیت کے دورے کا پروگرام

مکرم عبدالسلام صاحب اخترایم۔ اے نائب ناظر تعلیم و تربیت مندرجہ ذیل جماعتوں کے دورہ کے لئے بہت جلد مرکز سے روانہ ہو رہے ہیں۔ احباب ان سے کماحقہ تعاون فرما کر ممنون فرمائیں۔ (ناظر اعلیٰ قادیان)

بنالہ ۷-۸ مارچ سکھ۔ قصور ۸-۹-۱۰ مارچ سکھ۔

ضلع جالندھر ۱۱-۱۲-۱۳ مارچ سکھ۔ ضلع فیروز پور ۱۴-۱۵-۱۶ مارچ سکھ۔

ضلع لدھیانہ ۱۷-۱۸-۱۹ مارچ سکھ۔ سرہند ۲۰-۲۱ مارچ سکھ۔

بنالہ ۲۲-۲۳ مارچ سکھ۔ واپسی قادیان ۲۴ مارچ سکھ۔

آمد اور روانگی کے مابین اوقات کی اطلاع جماعتوں کو علیحدہ علیحدہ چھپٹوں کے ذریعہ کی جا رہی ہے۔



# ۶ مارچ کا دن

۲۱۶

(۱) از مکرّم جناب مولوی مدد الدین صاحب شمس آباد  
 ۶ مارچ کا دن ایک رنگ میں سند مذہب اور اسلام کے لئے یوم الفرکان کا حکم رکھتا ہے۔ یہ وہ دن ہے جس میں اسلام کی صداقت کے لئے ایک عظیم الشان نشان چمکا۔ اور آرمینڈ ہب کا بطلان ظاہر ہوا۔

پیشگوئی متعلقہ پنڈت لیکھرام حضرت مسیح موعود علیہ السلام کے دربارِ اللہ قائل تھے کہ اسلام کی صداقت ظاہر کرنے کے لئے پنڈت لیکھرام کے متعلق ایک پیشگوئی کر دے۔ اس پیشگوئی کی غرض ہندو مذہب پر اسلام کی صداقت ثابت کرنا تھی جیسا کہ فریقین کے درمیان پہلے سے یہ معاہدہ ہو چکا تھا کہ "جو پیشگوئی پنڈت لیکھرام کے حق میں کی جائیگی۔ وہ دین اسلام اور آرمینڈ ہب میں ایک فیصد ناطق ہوگی اگر پیشگوئی سچی نکلی۔ تو وہ دین اسلام کی سچائی کی گواہ ہوگی۔ اور ہندو مذہب کے بطلان پر دلیلی بنے گی۔ اور اگر مجموعی نکلی۔ تو وہ ہندو مذہب کی سچائی کی گواہ ہوگی اور نفوذِ باطلہ اسلام کے بطلان پر دلالت کرے گی۔" (استفتاء ص ۱۷)

پیشگوئی موت اور قتل کی تھی۔ (۲) اشتہار ۲۰ فروری ۱۹۹۲ء میں ہی اعلان کیا تھا کہ منشی اندرمن صاحب مراد آباد اور پنڈت لیکھرام صاحب پشاوری وغیرہ جن کی تضادِ قدر اور موتِ فوت کے متعلق بقید تاریخ و وقت ایک پیشگوئی شائع ہوگی اس سے ظاہر ہے کہ پیشگوئی موت کے متعلق تھی۔

(۳) اشتہار ۲۰ فروری ۱۹۹۲ء میں حضرت مسیح موعود علیہ السلام فرماتے ہیں "آج کی تاریخ سے جو ۲۰ فروری ۱۹۹۲ء ہے چھ برس کے عرصہ تک شخص اپنی بدزبانوں کی سزا میں یعنی ان بے ادبوں کی سزا میں جو اس نے رسول اللہ کے حق میں کی ہیں عذابِ شدید میں مبتلا ہو جائے گا۔"

(۴) اشتہار ۲۰ فروری میں یہ الہام بھی دیا ہے عجل جسد لا عوار۔ لا نعرب وعدہ اب۔ یعنی یہ ایک گوسالہ ہے جس کے لئے بھان بھان کی آواز ہے۔ اس کے لئے

دیکھ اور غائب مقرر ہے۔ اور گوسالہ کا انجام قتل مسلم ہے۔

(۵) آئینہ گالات اسلام میں ۲۰ فروری ۱۹۹۲ء کے اشتہار میں یہ شعر

الا اے دشمن نادان دیے راہ  
 بترس از تیغ بران محمد  
 محمد کر لیکھرام کی پیشگوئی کی طرف ہتھ کی تصویر دیکر اشارہ کیا تھا۔ کہ اس کا تیغ سے کام تمام ہوگا

(۶) کرامات الصادقین اور نزولِ مسیح میں اس پیشگوئی کا ذکر کرتے ہوئے فرماتے ہیں فبشرنی دینی بموتہ فی سنت منین کہ میں نے لیکھرام کے لئے بد دعا کی۔ تو خدا قائل نے چھ سال میں اس کے مر جانے کی بشارت دی۔

(۷) اخبار امین ہند میرٹھ مطبوعہ ۱۰ مارچ ۱۹۹۲ء میں لکھا ہے "ہمارا ماتھا تو اسی وقت ٹھنکا تھا۔ جب مرزا غلام احمد قادیان نے آپ کی وفات کی پیشگوئی کی تھی۔ ان حضرات کو کیا علم غیب تھا

(۸) اخبار پنجاب بمبار مورخہ ۱۰ مارچ ۱۹۹۲ء میں پیشگوئی کی تھی کہ پنڈت لیکھرام چھ سال کے عرصہ میں عیسے کے دن نہایت دردناک حالت میں مر جائے گا۔

(۹) ڈاکٹر ہنری مارٹن کلاک نے اپنے بیان میں جو سنے کینن ڈگلس کے سامنے دیا لیکھرام کی موت کی پیشگوئی کو تسلیم کیا ہے

(۱۰) مولوی محمد حسین ثمالوی نے اشاعت اللہ جلد ۱۸ میں لکھا ہے "ہاں اس قدر مسلم ہے کہ ۶ سال بعد قتل لیکھرام کے لئے اشتہار ۲۰ فروری ۱۹۹۲ء میں مقرر کی گئی تھی۔ خود پنڈت لیکھرام نے لکھا کہ اس خدا نے جبریل علیہ السلام کے کان میں ہماری موت کا الہام سنایا۔" (حکایت ص ۳۲) تلمذِ عثمان کا ملامہ

پھر اہمات میں قتل کا دن بھی بتایا گیا تھا حضرت اقدس فرماتے ہیں۔

دبشرنی دینی وقال مبشرا  
 ستعرف یوم العید والعید اقرب  
 یعنی میرے صاحب نے مجھے بشارت دی

کہ تو خوشی کا دن عید کے بہت قریب ہے۔ اسی طرح ایک اور الہام میں بتایا گیا تھا۔ یقینی امور لا فی مست یعنی چھوٹی اس کا کام تمام کیا جائے گا۔

سوان الہامات کے مطابق پنڈت لیکھرام ۶ مارچ ۱۸۹۴ء چھ برس کے شرم عیسے کے دوسرے دن یعنی شنبہ کو قتل کیا گیا۔ اور اتوار یعنی یکشنبہ کی صبح کو چھوٹے اس کی جان لگی اور اس طرح وہ کشف بھی پورا ہوا جو حضرت مسیح موعود علیہ السلام نے ۱۲ اپریل ۱۸۹۳ء مطابق ماہ رمضان ۱۳۱۰ھ صبح کے وقت دیکھ تھا جس میں ایک فرشتہ نے آپ سے دریافت کیا۔ "لیکھرام کہاں ہے" یہ یکشنبہ کا دن اور چار بجے صبح کا وقت تھا۔

پس یہ پیشگوئی جیسا کہ حضرت مسیح موعود علیہ السلام نے فرمایا تھا۔ کہ وہ ہیرت ناک واقعہ ہوگا۔ اور دلوں کو ہلا دے گا دیکھ ہی پوری ہوئی جس سے آریوں کے دل ملی گئے۔ اور ان کے گھروں میں ماتم پڑ گیا۔ اور اسلام کی عظیم الشان فتح ہوئی

پنڈت لیکھرام کی پیشگوئی غلط ثابت ہوئی اس پیشگوئی کا ذکر کرتے ہوئے حضرت مسیح موعود علیہ السلام نے اپنے اشتہار ۲۰ فروری ۱۸۹۳ء میں لکھ دیا تھا۔ میں یہی ہوں کہ مجھے چھ برس کے جو میں نے اس کے حق میں موعود مقرر کی ہے۔ وہ میرے لئے دس برس لکھ دے۔ باوجودیکہ وہ تیس برس کا قوی ہو چکا ہے اور میری عمر دس برس سے کچھ زیادہ ہے۔ اس مقابلے میں خود معلوم ہو جائے گا۔ کہ کوئی بات ان کی اور کوئی خدا کی طرف سے ہے۔"

مقابلہ لیکھرام نے جو پیشگوئی کی تھی وہ یہ تھی آپ کی ذریت بہت جلد منقطع ہو جائے گی۔ نہایت وجہ تین سال تک شہرت بھی خدا کا ہے چند روز تک قادیان میں ہنسا ذلت و خواری کے ساتھ کچھ تکبر رہا۔ پھر معدوم محض ہو جائیگا۔ حکایت ص ۳۸

اور پھر ۱۹۹۲ء میں لکھتے ہیں ہمارا الہام تو تین سال کے اندر آپ کا خاتمہ بتاتا ہے "یعنی دنیا جاتی ہے کہ پنڈت لیکھرام کی

پیشگوئی غلط نکلی مگر وہ خود حضرت مسیح موعود علیہ السلام کی پیشگوئی کے مطابق ہلاک و برباد ہوا۔ اس نے ایک بڑی اور ایک لڑکا چھوڑا۔ مگر لڑکا بھی جلد مر گیا۔ پھر اس کی بڑی بھی چند سال زندہ رہ کر رخصت ہوئی۔ یہیں معلوم نہیں۔ کہ اس کی نسل باقی رکھنے کے لئے بیوگ کے حکم پر عمل کیا گیا یا نہیں۔ لیکن یہ واقعہ ہے کہ خدا قائل نے سنے چاہا کہ ایسے دشمن اسلام کی نسل بھی دنیا میں باقی رہے۔ اس پیشگوئی کی صداقت کے میں ہونے کے باوجود آریوں اور ہندو اخبارات نے لکھا کہ یہ قتل جغیہ سازش کا نتیجہ ہے۔ تب حضرت مسیح موعود علیہ السلام نے ایسے لوگوں کے مقابلے میں مندرجہ ذیل اعلان دیا کہ "میرے سامنے قسم کھاؤ جس کے الفاظ یہ ہوں کہ میں یقیناً جانتا ہوں کہ یہ شخص سازش قتل میں شریک تھا۔ یا اس کے حکم سے واقعہ قتل ہوا ہے۔ پس اگر یہ شخص یا ہے تو لے قادر خدا ایک برس کے اندر مجھ پر وہ عذاب نازل کر جو ہتیاک عذاب ہو۔ مگر کسی انسان کے ہاتھوں سے نہ ہو اور نہ انسان کے ہاتھوں کا اسمیں کچھ دخل متہو ہو سکے۔ پس اگر یہ شخص ایک برس تک میری بددعا سے بچ گیا۔ تو میں مجرم ہوں اور اس سزا کے لائق کہ ایک قاتل کیسے ہونی چاہیے۔"

اب اگر کوئی بہادر کلیجہ والا آدمی ہے جو اس طور سے تمام دنیا کو شہادت سے چھڑا دے تو وہ اس طریق کو اختیار کرے (سراج منیر ص ۱۷)

اس اعلان کے بعد ایک آرمینڈ ہب گنگا شن نامی الٹا۔ اور اس نے مندرجہ ذیل شرائط مزید لکھیں۔ اول۔ اگر پیشگوئی پوری نہ ہوئی تو پیشگوئی کرنے والے کو پھانسی دیا جائے دوم۔ دس ہزار روپیہ گورنمنٹ میں جمع کر دیا جائے۔ یا ایسے فنک میں جس میں تسلی ہو سکے اور اگر میں بددعا سے نہ مردوں۔ تو یہ دوسرے مجھے مل جائے۔

سوم۔ جب میں قادیان قسم کھاؤں گے اس کے لئے آذر تو اس بات کا ذمہ لیا جائے کہ میں لیکھرام کی طرح قتل نہ کیا جاؤں۔

نجاتی اور تبلیغی ضرورت کے لئے سلسلہ کو واقفین کی ضرورت ہے



## شرائط منظور

حضرت مسیح موعود علیہ السلام نے ان شرائط کے متعلق تحریر فرمایا۔

”مجھے تینوں شرطیں ان کی بسر و چشم منظور ہیں۔ اور اس میں کسی طرح کا عذر نہیں۔ جس حالت میں چاہی صاف اقرار کروں گا کہ اگر لالہ گنگا لیش صاحب میری بد دعا سے ایک سال تک زندہ نہ رہے تو مجھے منظور ہے۔ کہ مجرم کی طرح پھانسی دیا جاؤں۔۔۔۔۔ میں تیار ہوں۔ نہ ایک دفعہ بلکہ ہزار دفعہ گورنمنٹ کی عدالت میں قسم کھا سکتا ہوں۔ اقرار کر سکتا ہوں کہ جب میں آسمانی فیصلہ سے مجرم ٹھہر جاؤں۔ تو مجھ کو پھانسی دیا جائے۔ میں خوب جانتا ہوں کہ خدا نے میری پیشگوئی پوری کر کے دین اسلام کی سچائی ظاہر کرنے کے لئے اپنے باقی فیصلہ کیا ہے۔ پس ہرگز ممکن نہیں کہ میں پھانسی ہوں۔ بلکہ وہ خدا جس کے حکم سے ہر ایک جنس دسکون ہے۔ اس وقت کوئی ایسا نشان دکھائے گا۔ جس کے آگے گردنیں جھک جائیں۔“

لالہ گنگا لیش صاحب کا ایک اور عذر لالہ گنگا لیش نے یہ عذر بھی کیا۔ کہ میں تسلیم نہیں کر سکتا کہ اگر میں ایک سال میں مر گیا۔ تو میرا اس بات پر گواہی ہوگا کہ درحقیقت لیکچر ام خدا کے غضب سے ہلاک ہوا۔ اور اسکی ہلاکت مطابق پیشگوئی اسلام کی سچائی کی دلیل ہے۔ اور دوسرے مذاہب کے باطل ہونے کا نشان۔“ (مجموعہ مکتوبات، ج ۱، ص ۱۹۹)

## پیشگوئی کی غرض

حضرت مسیح موعود علیہ السلام نے فرمایا۔ ”ہماری یہ تمام کامدوائی صرف اس غرض سے ہے کہ تاہم ثابت کریں۔ کہ دنیا میں صرف دین اسلام ہی سچا مذہب ہے۔ اور دوسرے تمام مذاہب باطل ہیں۔ اگر یہ غرض درمیان نہ ہو تو یہ جھگڑا ہی عیش ہے۔ اور ہماری الہامی وحی ثابت رہی تو ایک بد مذہب۔ یعنی دین اسلام کی سچائی ثابت کرنا۔۔۔۔۔ اور یہ ثابت ہو کر ہم سے بھی پیشگوئی کے مطالبہ پر بھی اقرار دیا گیا تھا۔ کہ یہ پیشگوئی آدمی مذہب اور اسلام میں بطور فیصلہ کرنے والے شخص کے منظور ہوگی۔“

## مطالبہ لاش

پھر لالہ گنگا لیش صاحب نے ایک مطالبہ یہ

کیا کہ جب حضرت مرزا اعجاز صاحب حسب فرار واد جھوٹے نکلنے کی صورت میں پھانسی دینے چاہیں۔ تو آپ کی فحش اسے (گنگا لیش) کو مل جائے۔ اور پھر جو چاہے وہ اسے کرے۔ (دیکھو نمبر دومند لاہور مجریہ ۱۳ اپریل ۱۹۹۵ء)

## مطالبہ منظور

حضرت مسیح موعود علیہ السلام نے فرمایا۔ ”یہ شرط مجھے منظور ہے۔ اور میرے نزدیک بھی جوئے کی لاش ہر ایک ذات کے لائق ہے۔ اور یہ شرط درحقیقت نہایت ضروری ہے۔ جو لالہ گنگا لیش صاحب کو عین موقع پر یاد آگئی۔ لیکن ہمارا بھی حق ہے کہ یہی شرط بالمقابل اپنے لئے بھی قائم کریں۔ اور وہ یہ کہ جب گنگا لیش صاحب حبس میں پیشگوئی فرمائیں۔ تو ان کی لاش بھی میں مل جائے۔ تا بطور نشان فتح مناسبتاً ان کے محفوظ رکھ کر کسی عام منظر میں یا لاہور کے عجائب گھر میں رکھا دیں گے۔“

جب اس پر فرار کی تمام راہیں بند ہو گئیں۔ تو اس کے بعد وہ بالکل خاموش ہو گیا۔ اور وہ سرکاری ملازمت سے برطرف کر دیا گیا۔ اور ذلیل و خوار ہو کر ایسی گلی کی حالت میں مرا۔ کہ اس کا کہیں پتہ نہ چلا۔ اس کے علاوہ کسی اور آدمی کو بھی جرأت نہ ہوئی کہ مقابلہ پر آئے۔ جس سے اس پیشگوئی کی صداقت شمس الضحیٰ کی طرح چمکنے لگی۔ پس آج اگر مارچ کے دن ہم خوش ہیں۔ تو اس لئے کہ لیکچر ام کی وفات ہو گئی۔ اور وہ مر گیا۔ بلکہ صرف اس لئے کہ اس روز خدا تعالیٰ کا ایک نشان صداقت اسلام کا ظاہر ہوا۔ اور بالکل اپنی تمام نخوتوں کے ساتھ بھاگ گیا۔

## درخواست دعاء

عزیز القدر عطیۃ اللہ بگیم بدستور مبارک حضرت محرقہ علیل ہے۔ اس قدر کمزور ہو چکی ہے کہ دیکھ کر رحم آتا ہے اور طبیعت کو صدمہ لاحق ہوتا ہے احباب اور عزیزگان سلسلہ کمال اور جلد صحت کے لئے درود دل سے دعا فرمائیں!

درجہ پوری احمد شکر اللہ خاں

## بعض علمی حوالجات

(۱) از کرم جناب مولوی محمد صادق صاحب سبکی ساہرا

جس کے متعلق قرآن کریم اور حدیث میں یہ کہا گیا ہو۔ کہ وہ رسول نہیں۔

۱۲۔ اس امر کے متعلق آنحضرت صلی اللہ علیہ وآلہ وسلم نے خود بھی تصریح فرمادی ہے۔ چنانچہ جب عمرو بن عبسہ (رضی اللہ عنہ) آنحضرت صلی اللہ علیہ وآلہ وسلم کے پاس آئے تو انہوں نے آپ سے پوچھا۔ ”ما انت“ آپ کا دعویٰ کیا ہے۔ آپ نے جواب دیا۔ ”انا نبی“

کہ میں نبی ہوں۔ پھر انہوں نے پوچھا۔ ”ما نبی“ کہ نبی کیا ہوتا ہے؟ تو آپ نے جواب دیا۔ ”ارسلنی اللہ عزوجل“ کہ مجھے

خدا نے رسول بنایا ہے۔ (میں اسکی طرف سے بھیجا گیا ہوں) (مسلّم مبداء اول ص ۳۳) باب الاوقات التي نبی عن (الصلوة فيها) اس حدیث سے واضح ہو گیا۔ کہ نبی خدا کا رسول ہوتا ہے۔ کیونکہ جب آپ سے نبی کا مطلب دریافت کیا گیا۔ تو آپ نے فرمایا۔ کہ مجھے خدا رسول بنائے۔ البتہ نبی اس لحاظ سے کہا جاتا ہے۔ کہ وہ غیب کی خبریں بکثرت پاتا اور لوگوں تک پہنچاتا ہے۔ اور رسول اس لحاظ سے کہ خدا اسے

یہ کام سپرد کر کے لوگوں کی طرف بھیجتا ہے۔

۱۳۔ وہ حدیث جس میں انبیاء کی تعداد اٹھارہ چوبیس ہزار اور رسولوں کی تعداد ۳۱۳ بتائی گئی ہے۔ مخرج ہے۔ چنانچہ علامہ

الرسوقی اپنی تصنیف الحاشیہ شرح اقرار البراہین کے ص ۳۱ پر فرماتے ہیں۔

فہو حدیث متکلم فیہ والحق ان کلاً من الانبیاء والرسول لا یسلم عدتہ الا اللہ لقولہ منہم من قمصنا علیک ومنہم من لم نقص علیک“ (کہ وہ حدیث جس میں انبیاء و رسول کی تعداد ذکر ہے اس پر جرح کی گئی ہے۔ اس لئے وہ حدیث

دلیل نہیں بن سکتی) اور سچی بات یہی ہے۔ انبیاء اور رسولوں کی تعداد سوائے اللہ تعالیٰ کے کسی کو معلوم نہیں۔ کیونکہ خدا تعالیٰ خود فرماتا ہے کہ میں رسولوں کا

توہم نے اسے رسول اتیرے پاس ذکر کر دیا ہے۔ اور کئی ہی جن کا ذکر نہیں کیا۔

ہر ایک نبی رسول بھی ہوتا ہے

بعض لوگ اس خیال میں مبتلا ہیں۔ کہ کئی نبی ایسے ہیں۔ جو رسول نہیں۔ یہ خیال بالکل بے بنیاد ہے۔ اصطلاحی تعریف کی رو سے جہاں نبی کو نبوت حاصل ہوتی ہے۔ رسالت بھی حاصل ہوتی ہے۔ بالفاظ دیگر ہر ایک نبی رسول ہوتا ہے۔ حضرت امام مازنی رحمہ اپنی تفسیر میں فرماتے ہیں۔

(۹) ان النبى فی عرف الشرع هو الذى خصه الله بالنبوة وبالرسالة (تفسیر کبیر جلد ۵ ص ۵۳۹)

یعنی شریعت کی رو سے نبی وہ ہوتا ہے۔ جسے خدا تعالیٰ کی طرف سے نبوت اور رسالت حاصل ہو۔

۱۰۔ حضرت شیخ محمد الدین ابن عربی رحمۃ اللہ علیہ فرماتے ہیں۔

”و کذا ورد ما من نبی الا وقد قال قد بلغتکم ما ارسلت بہ الیکم“ (الفتوحات المکیہ جلد ۲ ص ۱۱۱)

یعنی ایسا ہی حدیث میں آیا ہے۔ کہ کئی نبی نہیں جس نے اپنی قوم کو یہ نہ کہا ہو۔ کہ میں نے تمہیں اپنے رب کا پیغام پہنچا دیا۔“

ثابت ہوا۔ کہ ہر ایک نبی نے خدا کا پیغام پہنچایا۔ اور ایسے ہی شخص کو رسول کہتے ہیں۔

۱۱۔ قرآن کریم میں اللہ تعالیٰ فرماتا ہے۔

”و کات الناس امۃ واحدة فبعث اللہ النبیین مبشرین ومنذرین (سورۃ البقرۃ آیت ۲۱۳) جلد ۲ رکوع ۲۹

یعنی پہلے پہل لوگ سچائی پر تامل اور مستعد تھے۔ پھر جب انہوں نے اختلاف کیا۔ تو خدا تعالیٰ نے انہیں کو مبشر اور منذر بنا کر ان کی اصلاح کے لئے مبعوث فرمایا۔“

اس میں تمام انبیاء کو مبشر و منذر قرار دیا گیا ہے یعنی سعید القدرت اور مومنین کو وہ خوشخبریاں دیتے ہیں۔ اور جو لوگ خدا تعالیٰ کے احکام کو پس پشت ڈال کر اپنی اخلاقی اور علمی حالت کے لحاظ سے گمراہے ہوتے ہیں۔ انہیں زندہ اور ان کی اس ابرو حالت کے بد انجام سے انہیں آگاہ کرتے ہیں۔ ایسے لوگ ہی

رسول ہوتے ہیں۔ اس لئے انہیں کو نبی نہیں بلکہ گمراہے کہتے ہیں۔



# غیر ممالک میں احمدی مبلغ ہندوستانی مسلمانوں کا نقطہ نظر پیش کرتے ہیں

## امریکہ میں کانگریس کی پیدا کردہ غلط فہمیوں کا ازالہ ۲۱۵

از محکم جناب مولوی جلال الدین صاحب

لارنچ ویسٹرن یونیورسٹی کے پرنسپل ڈیوڈ گنٹ کے مدد سے ہم نے ایک مبلغ سے ہندوستان کے موجودہ سیاسی سالی پر تاریخ کے گریجویٹ طلبہ کے سامنے تقریر کے لئے درخواست کی۔ انہوں نے خدا تعالیٰ کے فضل سے کامیابی کے ساتھ مسلمانوں کی سیاسی مشکلات کو پیش کیا۔ اور بہت سی غلط فہمیاں جو کانگریس کے پوپٹنگٹا کی وجہ سے امریکہ کی علمی حضار میں پائی جاتی ہیں۔ ان کا بہایت مؤثر اور موزوں طریقہ سے ازالہ کیا۔

امریکہ میں ہندوستانی طلبہ یوم آزادی منارہے ہیں۔ اس کے مطلق ہمارے مبلغ نے یونیورسٹی کے اخبار کو ایک بیان دیا۔ جس کے نتیجہ میں بہت سے طلبہ نے ہندو مسلم اختلاف کو سمجھنے کی خواہش کی۔ اور مسائل مختلف پر تفصیل سے گفتگو کی۔ ایک طالب علم نے تو اس پر اپنا تحریر کیا۔ ایک طالبہ "نہرو" ایک مقالہ لکھ رہی تھی۔ اس بیان کی اشاعت کے بعد اس نے خواہش کی کہ اسے مسلم نقطہ نظر سے تفصیل سے لکھا جائے۔ تاکہ وہ اپنے مقالہ میں مسلمانوں کے خیالات کو بھی مد نظر رکھ سکے۔ اس رنگ میں اللہ تعالیٰ کے فضل سے ہمارے مبلغین کو اس قسم کی حرکت پیدا کرنے کا موقع مل گیا ہے۔ جس سے مسلمانان ہند کے اصل نقطہ نظر کو امریکی پبلک کے سامنے رکھا جاسکے۔ اور جو شکاک کو کچھ جلد مسلمان اب تک نہ کر سکتے تھے۔

## مختلف مقامات میں مصلح موعود کے جلسے

کہتا ہوں کہ خدا نے مجھے خواب کے ذریعہ جو ایک حصہ خواب اور ایک حصہ الہام پر مشتمل ہے فرمایا کہ تو ہی مصلح موعود ہے۔ تقریر بہایت مؤثر انداز سے ہوئی سامعین پر خصوصاً احمدیوں پر اس کا اچھا اثر ہوا۔

اس کے بعد چوہدری پروفیسر علی صاحب نے حضور کے کارنامے بیان فرمائے۔ اور بیان فرمایا کہ خدا تعالیٰ نے ان پیشگوئیوں میں فرمایا تھا کہ وہ اسیروں کی دستکاری کا موجب ہوگا۔ چنانچہ کشمیر کی پیشگوئی میں ہندوستان کے مارے مسلمانوں سے بالاتفاق حضور کو کشمیر لکھی کا پریڈیٹ منتخب فرمایا۔ اور سب حضور کے مشاہدین کام کرتے رہے۔ آخری جناب شیخ محمد حلیف صاحب نے پیشگوئیوں کے اعتباراً اعلان کے جملہات بیان فرمائے۔

اکھوال

۲۱ نومبر صدارت چوہدری دین محمد صاحب

جماعت احمدیہ کو گورنر نے حسب اعلان ۲۰ فروری کو یوم مصلح موعود منایا۔ بعد نماز مغرب مسجد میں جلسہ منعقد کیا گیا۔ جس میں احمدی دوستوں کے لئے بھجن سرکاری فوجی ملازم اور غیر احمدی بھی شامل ہوئے تلاوت و نظم کے بعد محمد علی خان صاحب نے پیشگوئی مصلح موعود بیان کی۔ اس کے بعد جناب چوہدری غلام اللہ صاحب نے بیان فرمایا کہ ان پیشگوئیوں کے مصداق حضرت امیر المومنین ابیہ اللہ تعالیٰ بنصرہ العزیز ہیں۔

اس کے بعد جناب امیر جماعت صاحب نے بیان فرمایا کہ حضرت امیر المومنین ابیہ اللہ بنصرہ العزیز ہی مصلح موعود ہیں۔ چنانچہ حضور نے ہوشیار پور لاہور اور دہلی کے جلسوں میں خدا تعالیٰ کی قسم کھا کر بیان فرمایا کہ میں خدا تعالیٰ کی قسم کھا کر جس کی جھوٹی قسم کھی نا اعدائیوں کا کام ہے

امیر جماعت احمدیہ یوم مصلح موعود علیہ السلام کا جلسہ منعقد ہوا۔ جس میں چوہدری صاحب کو مصلح موعود قرار دیا۔ جس کے حاضریں پر گہرا اثر ہوا۔ حاضریں کی بخش مٹی۔ بعض دوسرے احباب نے بھی تقریریں کی۔ روٹھیلی پڑھیں۔ جو بہایت دلچسپی سے سنتی تھیں۔ مگر دونوں راج کی جماعتوں سے افراد بھی شامل ہوئے۔

قادیان (لجنہ امام اللہ مرکز) ۲۰ نومبر صدارت سارے دس بجے زیر صدارت حضرت سیدہ نواب مبارکہ بیگم صاحبہ جلسہ کی کارروائی شروع ہوئی۔ تلاوت و نظم کے بعد محترمہ افسانہ میوند صوفیہ صاحبہ نے قرآنی دعائیں پڑھیں۔ اس کے بعد امۃ اللہ بیگم صاحبہ نے اپنا مضمون مظهر الاول والاخر پڑھا۔

ان کے بعد سیدہ بیگم محمد یحییٰ مولوی جلال الدین صاحب شمس نے "وہ عجب بڑے گاہ" کے زیر عنوان مضمون پڑھا۔

ان کے بعد حمید عثمان صاحب نے "ایک سماجی نشان" پر مضمون سنایا۔ خلافتِ ثانیہ میں جو ترقیات ہوئیں اور اللہ تعالیٰ کے فضل نازل ہوئے۔ ان کا ذکر کیا۔ اس کے بعد نصیر بزمیت نے "وہ سخت ذہین و فہیم ہوگا" کے زیر عنوان تقریر کی۔ ان کے بعد امۃ الرشید شوکت صاحبہ نے "وہ حسن و احسان میں نظر ہوگا" کی تقریر کی۔

بعد ازیں محترمہ سیدہ مریم صدیقیہ صاحبہ نے اپنی تقریر شروع کی۔ "مصلح موعود کا مقام اور ہمارا ذمہ داریاں" کے زیر عنوان آپ نے بتایا کہ مصلح موعود کا لفظ ظاہر کرنا ہے کہ آپ تمام دنیا کی اصلاح کے لئے مبعوث ہوئے ہیں۔

آپ کے بعد امۃ الحفیظہ صاحبہ نے پیشگوئی مصلح موعود میں سے دو شنبہ سے مبارک در شنبہ کی تقریر جو حضرت اقدس نے اپنے خطبہ میں بیان فرمائی ہوئی بیان کی۔ اس کے بعد امۃ الطیف صاحبہ نے اس کے ساتھ فضل ہے جو اس کے آگے کے ساتھ آئے گا کے زیر عنوان مضمون پڑھا۔ اس کے بعد اسٹانی میوند صوفیہ صاحبہ نے "وہ بڑے نور کے الہامی فقرہ

پر تقریر کی۔ آخر میں تقسیم انعامات کی تقریب عمل میں لائی گئی۔ ان انعامات کی تفصیل یہ ہے۔ (۱) دوران سال میں بہترین کام کرنے والی لجنہ (۲) جلسہ سالانہ کے موقع پر نمائش میں اچھا کام کرنے والی مستورات (۳) لجنہ مرکزیہ جسے زیر اہتمام ہونے والے انتخابات میں اول و دوم آنے والی خواتین۔ ڈیڑھ بجے دعا کے بعد جلسہ خیر و خول اختتام پذیر ہوا۔

سیالکوٹ (لجنہ امام اللہ) ۲۰ فروری ۱۲ بجے جلسہ مصلح موعود سیدہ رفعت صاحبہ کی صدارت میں منعقد ہوا۔ تلاوت قرآن کریم اور نظم کے بعد سیدہ بیگم صاحبہ نے جلسہ کی غرض و غایت بیان کرتے ہوئے مصلح موعود کا مفہوم اور پیشگوئی کا ذکر کیا۔

سیدہ محمدہ السلام صاحبہ نے مصلح موعود کی پیشگوئی بیان کرتے ہوئے آپ کے عہد کی ترقی اور مختلف ممالک میں مبلغین بھج کر مشن کھڑے ہو کر روشنی ڈالی اس کے بعد سیدہ امیرہ صاحبہ نے نظم پڑھی۔ جہ مبارکہ بیگم صاحبہ نے اپنی تقریر میں حضرت مسیح موعود علیہ السلام کی پیشگوئیاں اور چند مشہور پورگوں اور پیشگوئیاں پڑھ کر سنائی۔ اور پھر یہ بھی بتایا کہ کس طرح مصلح موعود کے عہد میں احمدیت کی ترقی۔ خدائی وعدوں کا پورا ہونا اور مصلح موعود کی پیشگوئیوں کا پورا ہونا ہمارے ازدیاد ایمان کا باعث ہوا۔ اس کے بعد سیدہ آسیہ صاحبہ نے زندہ نشان یعنی مصلح موعود کی پیشگوئیوں کے تمام الفاظ پڑھ کر سنائے۔ اور چند پیشگوئیوں کی تشریح کرتے ہوئے نصف گھنٹہ تقریر کی۔ پھر سیدہ بیگم صاحبہ نے نظم پڑھی۔ پھر محترمہ سیدہ بیگم صاحبہ نے اپنی تقریر میں حضرت مسیح موعود علیہ السلام کی نشان اور پیشگوئیوں کی عظمت کی تشریح کرتے ہوئے ذکی دہشیم ہونے کی مثالیں پیش کیں۔ اور حضرات کو اس وقت کا قدر کرنے اور اپنے خلیفہ کی فرمائشوں کی تعمیل کی تلقین کی۔

زائل شدہ طاقت کو بحال کر کے جسم کو فلاح کی طرح مضبوط بنا دیتی ہے۔ دو ہفتے کا کورس طرہ سے آگے بڑھتا ہوا طلبہ فرمایا



# شباک و شفائی

یہ دونوں دوائیں پیریا، درد دوسرے بخاروں کے لئے بہترین یونانی دوائیں ہیں۔ شباکن پیرینہ  
لاکڑی بخار آنا دیتی ہے۔ جگر اور طحال کو صاف کرتی ہے۔ معدہ کو طاقت دیتی ہے۔ اعتقاد  
کو طاقت بخشتی ہے۔ اور کونین کے نقصان کے بغیر جسم کو پیریا کے بد اثرات سے صاف  
کرتی ہے۔ شفائی پیرا اور سخت بخاروں میں شباکن کے ساتھ دی جائے۔ تو ان کو توڑنے  
میں کامیاب ہوتی ہے جو بخار نہایت سخت اور ٹوٹنے میں نہیں آتے۔ کونین کے شکوکوں سے  
بھی ان کو فائدہ نہیں ہوتا۔ وہ شفائی کو شباکن کے ساتھ دینے سے خدا تعالیٰ کے فضل سے  
ٹوٹ جاتے ہیں۔ عصاب کو بھی نقصان نہیں پہنچتا۔ گھر میں ان دواؤں کا ہونا بہت اضر بات  
سے بچا لیتا ہے۔ قیمت یکھد قرص نما اور چاس قرص نما شفائی درجن ۸ علاوہ محصور لاک  
ملنے کا پتہ :- دواخانہ خدمت خلق قادیان

# ایک نہایت مفید تسلیعی ٹریکٹ

محرم محترم جناب سیّد عبد اللہ الدین صاحب سکندر آباد دکن نے حال میں ایک نہایت  
موزوں اور ٹریکٹ ۴۴ صفحات کا خدا تعالیٰ کا عظیم الشان پیغام کے نام سے چار سو روپے  
قداد میں شائع کیا ہے۔ معنون اس قدر دلچسپ ہے۔ کہ مقصد سے مقصد انسان بھی اس  
کی طرف متوجہ ہوئے بغیر نہیں رہ سکتا۔ اور تبلیغ کا پیرا یہ ایسا دلکش ہے۔ کہ ہر سعید الفطرت  
انسان کے متاثر ہونے کی پوری امید ہے۔ قیمت ایک روپیہ کے آٹھ طالب حق کو مفت  
درا الفضل ۳۰ جنوری ۱۹۳۹ء

## عبد اللہ الدین سکندر آباد دکن

روپ سنوار کریم	رشک چین سینٹ	پیرس کولڈ کریم
چھائیوں کیلنوں دھواں	دکھن معزز خوشبوئیں قسم کے صابن	علاج عام اور خوبصورتی دھواں
اور بنامہ انوکھا کامیاب علاج	قیمت فی تولہ اول درجہ ۱۰ روپے	بہتر چیز قیمت ۱۲ روپے
قیمت ہر فی شیشی	جمید یہ فارمیسی قادیان !	کیش کیلن بزرگ خط و کتابت نیرسل کریں !

## محرم نذیر احمد صاحب ٹوڈی جھنگلاں ضلع کوراپو

## دواخانہ نور الدین

کے مجربات

تحریر فرماتے ہیں :-

میرے ایک دوست مردانہ عوارض میں مبتلا تھے۔ جس کی وجہ سے ان کے جسم  
میں بہت کمزوری واقع ہو گئی۔ تھوڑا سا چلنے سے رانس پھول جاتا تھا۔ جہز  
حکیم عبد الوہاب صاحب عمر نے ان کے لئے قرص خاص اور محلول خاص دو دوائیں  
یکدم استعمال کرنے کے لئے تجویز فرمائیں۔ خدا کے فضل و کرم سے پہلے ہی ایک  
دو روز میں افاقہ ہونا شروع ہو گیا۔ اب بتدریج ان کی صحت رو بہ ترقی ہے۔

نذیر احمد

قرص خاص یکھد قرص خوراک ایک ماہ ۶ روپے

محلول خاص خوراک ایک ماہ ۸ روپے

نوٹ :- الفضل یکم مارچ میں قیمت محلول خاص غلطی سے ۴ روپے درج ہو گئی ہے

در اصل قیمت ۸ روپے ہے۔ اجاب تصحیح فرمائیں :-

ملنے کا پتہ :- دواخانہ نور الدین

اکیر جگر  
جگر کی بیماریوں میں مفید  
ہے۔ خوراک ایک ماہ ۴ روپے

قرص حابس  
حیض زیادہ آتا ہو تو یہ گویا  
مفید رہے گی۔ قیمت فی  
درجن تین روپے

حب بخار  
پیریا کے واسطے مفید ہے۔  
قیمت یکھد قرص ۶ روپے

تریاق دمہ  
دمہ کے لئے مفید ہے خوراک  
ایک ماہ دس روپے

تریاق الطرا  
فی تولہ ۲ روپے ۸ آئے۔  
مکمل کورس ۲۵ روپے



## طب یونانی کو بے اثر قرار دینے والوں کیلئے چیلنج

ہمارے مرکبات کا استعمال آپ کو ایسی طب کے متعلق اپنا نقطہ نگاہ بدلنے پر مجبور کر دے گا

لا جواب منجن { یہ منجن واقعہ میں لا جواب ہے۔ اور اپنی مثال آپ ہے۔ دانتوں کے جلد امراض مثلاً پائوڈیا اور دوبا نی لکنا وغیرہ چند روز کے استعمال سے دور ہو جائیگے۔ دیر پھرتی سونے کی گولیاں { داخل شدہ طاقت کو بحال کر کے جسم کو فولاد کی طرح مضبوط بنا دیتی ہیں۔ دو ہفتہ زرد جام عشق کلاں { بے حد مقوی۔ پتھوں کو طاقت دینے میں بے نظیر۔ ایک ماہ کا کورس ۱۲ روپے دو ہفتہ چھ روپے۔

حب جواہر مہری عنبری { محافظ شباب میں ایک دوپے کی چار گولیاں۔

بہر مہر جواہر والا { مقبول خاص و عام قیمت پانچ روپے فی شیشی  
کھنڈا سر مہر { آنکھوں کے لئے اکیر ہے دو روپے شیشی۔  
بوا سیری { بوا سیر کا کھکی علاج۔ ایک ماہ کا کورس آٹھ روپے۔

اکسیر ذیابیطس { تجربہ شدہ دوا اثر بچہ مفید مرکب ہے۔ ایک ماہ کا کورس قیمت سات روپے  
اکسیر دمر { دمر کا مجرب علاج۔ پانچ روپے تولہ۔ خود اک ایک دتی۔

اکسیر امراض گوش { کانوں کی بیماریوں کا دوا اثر علاج دو روپے شیشی  
اکسیر کھڑا { اعطی درجہ کے اجزاء سے تیار کی گئی ہے۔ قیمت مکمل کورس بیس روپے۔

اکسیر زینہ اولاد { حضرت خلیفہ اول کا نسخہ عمدہ اجزاء سے تیار کیا گیا ہے۔ مکمل کورس قیمت بیس روپے۔

سپاری پاک { کثرت طمث و زیادتی حیض، سیلان الرحم و سفید رطوبت کا آنا اور ان کے خطرناک نتائج کے دفعیہ کے لئے اس سے بڑھ کر کوئی دوا نہیں۔ ستودات کی جوانی و تندرستی کی حقیقی محافظ ہے صبح و شام قبل از غذا دوا کے ہمراہ چھ ماہ سے تولہ تک دیں۔ قیمت فی پاد چھ روپے

دوائی عسرت طمث { کئی اور رنگی اور بندش حیض کا مجرب اور دوا اثر علاج ہے۔ قیمت چھ روپے  
زچگی سے محفوظ رکھنے والی اور ولادت کی گھڑیاں آسان کر دینے والی مجرب دوا قیمت چھ روپے  
صندل لہو { مشین سے بنی ہوئی گولیاں ہیں۔ عورتوں کے ایام ماہواری کے تمام نقائص کو دور کرنے میں خون صاف کرنے اور دنیا خون پیدا کرنے اور معدہ کو درست کرنے میں مردوں عورتوں اور بچوں کے لئے یکساں مفید ہے عا سیکڑہ

مرکب افستین { مقوی معدہ دل و دماغ اور جگر۔ مشین سے بنی ہوئی گولیاں چار روپے  
اکسیر جگر { مشین سے بنی ہوئی گولیاں چار روپے سیکڑہ

طبیعی عجائب گھر جسٹریٹ قادیان  
مقامی ایجنسی۔ جنرل سیپلائی اسٹور قادیان

## درخت کے پھل

حضرت سید خاصری نے فرمایا کہ درخت کے پھلوں سے پہچانا جاتا ہے۔ آپ کی تجارت آپ کے منافع سے پہچانی جائے گی۔

اپنی تجارتی معلومات میں اضافہ کر کے اپنی تجارت کو فروغ دیں۔ رسالہ "سجارتی مخبر" ہم تجارتی معلومات کا خزانہ ہے

ویل التجارت تحریک جدید

## قادیان میں جائیدادوں کی خرید و فروخت

بعض احباب نے قادیان میں جائیداد اور مکان میں وہ بیچنا چاہتے ہیں۔ بعض احباب قادیان میں مکان یا زمینیں خریدنا چاہتے ہیں۔ ان کی اطلاع کے لئے اعلان کیا جاتا ہے کہ ہم نے زمینوں اور اندرونی خرید و فروخت کے متعلق کچھ قیام کی ہے جن احباب کو اپنی جائیداد فروخت کرنی منظور ہو یا اپنے لئے جائیداد خریدنی منظور ہو وہ ہمیں اطلاع دیں۔ ہم ان کے لئے ہر ممکن کوشش کریں گے۔ بدستوں کو معلوم ہے کہ بعض دوستوں کی غلطی کی وجہ سے قیمتیں نا اوجہ طور پر چڑھ رہی ہیں۔ ہماری کوشش ہوگی کہ قیمتوں کو مناسب حد کے اندر رکھا جائے۔ جو دوست اپنی جائیدادیں بیچنا چاہیں۔ ہم انہیں بھی یہ نصیحت کرتے ہیں۔ کہ وہ یہ نہ دیکھیں کہ اس وقت ضرورت کے مطابق کوئی انہیں کیا دیتا ہے۔ بلکہ وہ یہ دیکھیں جماعت اور سلسلہ کا فائدہ کس میں ہے جو آج جائیداد فروخت کرتا ہے۔ کل کو اسے یا اس کی اولاد کو زمینیں خریدنے کی بھی ضرورت پیش آسکتی ہے۔ اس کا آج کا فعل آزمہ اس کو یا اس کی اولاد کو بھی مشکلات میں ڈال سکتا ہے۔

ہم یہ بھی اعلان کرتے ہیں کہ کوئی زمین جو مکانوں کے لئے فروخت کی جائے گی وہ حسب قاعدہ سلسلہ سٹرک پر واقع ہوگی۔ اور منظور شدہ نقشہ کے مطابق ہوگی۔ جن ایسے بعد میں مشکلات کا امکان نہ رہے۔ نیز ہم یہ بھی اعلان کرتے ہیں۔ کہ ہر سودا خرید کار ہو۔ یا فروخت کار ہو امور عامہ میں باقاعدہ رجسٹر کرا دیا جائے گا۔

شرکت میصالیہ قادیان



تازہ اور ضروری خبریں

# ملک خضر حیات خاں آف منڈو اور سرخناج کے بیانات - مسلم لیگ کے لیڈر کو تشکیل وزارت کی دعوت

لاہور ۳ مارچ - وزیراعظم پنجاب ملک خضر حیات خاں نے اپنے اپنے ہونے کے بیان دیے۔ اس کا خلاصہ حسب ذیل ہے۔ برطانوی حکومت نے واضح کر دیا ہے کہ ہندوستان میں مختلف پارٹیوں کو حقیقت حال کا احساس کرنا اور ملک کے مشکل مسائل کو حل کرنے کے لئے تیار ہو جانا چاہئے۔ اب میرے لئے ضروری ہو گیا ہے کہ مسلم لیگ کے لئے میدان خالی کر دوں تاکہ وہ دوسری پارٹیوں کے ساتھ ایسا سمجھوتہ کر سکے جو مسلمان اور صوبہ کے مفاد کے لئے مناسب ہو۔ اگر میں بدستور کویشن وزارت کی رہنمائی کرتا رہتا۔ جس میں مسلم لیگ کی نمائندگی نہیں۔ تو میرا خیال ہے کہ صوبہ کی مختلف پارٹیوں میں سمجھوتہ کے امکانات اور مذاقہ پر مبادا اثر پڑنے کا احتمال تھا۔ بدورت حالات کی بنیادی حقیقت یہ ہے کہ صوبہ کو یکایک آئینی مسئلہ سے دوچار ہونا پڑا ہے۔ اور اس پالیسی کے مطابق جس میں اس تمام مدت میں عمل پیرا رہا ہوں۔ اس مسئلہ کو حل کرنے کی ذمہ داری مسلمانوں کی طرف سے اکثریت رکھنے والی پارٹی پر عائد ہوتی ہے۔ مجھے افسوس کے ساتھ اعتراف کرنا پڑتا ہے کہ فرقہ دارانہ اختلاف کی خلیج جتنی پچھلے سال وسیع تھی اتنی ہی آج بھی بہر حال کویشن وزارت کے لئے بڑا ناگوار ہے کہ اس خلیج اختلاف کو پاٹنے کی کوشش میں کامیاب ہو جائے۔

برطانوی حکومت نے فیصلہ کیا ہے کہ باقی اختیارات ہندوستانیوں کو منتقل کرنے کا کام فوراً شروع کر دیا جائے۔ اور اسے جون ۱۹۴۸ء تک یا یہ تکمیل کو پہنچا دیا جائے۔ پنجاب میں برطانوی حکومت کے اعلان کے مطابق اختیارات صوبائی حکومتوں کو منتقل کرنے کے لئے یہ ضروری ہے کہ تمام پارٹیاں مل کر ایک ایسی حکومت قائم کر لیں جو انتقال اختیارات کا کام شروع ہوتے ہی اختیار سنبھالنے کے واسطے تیار ہو۔ اگر میں اس وقت کویشن وزارت کی رہنمائی کرتا رہتا تو

صوبہ کی مختلف پارٹیوں کے درمیان سمجھوتہ کے امکانات پر مبادا اثر پڑتا۔ اس خیال سے میں نے سزا کیسی فتنی گورنر کو اپنی حکومت کا استعفا پیش کر دیا ہے۔ یہ کہنا غیر ضروری ہے کہ میں اور میرے مسلم رفقاء حق خود ارادیت کے متعلق مسلمانوں کی بدستور حیات کرتے رہیں گے۔

## وزارت بنانے کی دعوت

لاہور ۳ مارچ - آج صبح گورنر پنجاب نے خاں افتخار حسین آف منڈوٹ لیڈر مسلم لیگ اسمبلی پارٹی سے ملاقات کی۔ اور انہیں پنجاب کی وزارت مرتب کرنے کی دعوت دی۔ آپ نے اس دعوت کو منظور فرمایا ہے۔ امید ہے کہ دو تین روز تک نئی وزارت کے ممبروں کے نام آپ گورنر پنجاب کی خدمت میں پیش کر دیں گے۔

عوام کا بہبود ہر وقت اس حکومت کے پیش نظر رہے گا۔

آج صبح اسمبلی چیمبر میں مسلم لیگ اسمبلی پارٹی کا اجلاس ہوا۔ وگرام کے مطابق منعقد ہوا۔ ملک خضر حیات خاں وزیراعظم پنجاب کے استعفا سے پیدا شدہ صورت حال پر غور و خوض ہوا۔ آج پارٹی کے لیڈر اور دوسرے عہدیداران کا انتخاب تقاریر کے مطابق یہ انتخاب منعقد طور پر عمل میں لایا گیا۔ تفصیل درج ذیل ہے۔

لیڈر خاں افتخار حسین خاں والی منڈوٹ۔ ڈپٹی لیڈر۔ سردار شاکت حیات خاں سکریٹری میاں محمد نور اللہ ڈپٹی سیکرٹری۔ صفوی عبد الحمید۔ چیف وھبب میاں الہ یار خاں دوکانہ اسٹنٹ وھبب۔ رانا نصر اللہ خاں صاحب میاں باغ علی سکھیا ایم۔ ایل۔ اے

## پنجاب کی موجودہ وزارتی تبدیلی میں

### آزیدیل سر محمد ظفر اللہ خاں صاحب کا اہم حصہ

لاہور ۳ مارچ - اخبارات میں یہ اطلاع شائع ہوئی ہے کہ گزشتہ چند روز سے آزیدیل سر محمد ظفر اللہ خاں صاحب لاہور ٹریفک لائے ہوئے ہیں۔ آپ نے خضر حیات خاں صاحب سے متعدد ملاقاتیں فرمائیں۔ اور ان پر برطانوی حکومت کے تازہ اعلان کی آئینی اہمیت واضح فرمائی۔ موجودہ صورت حالات پیدا کرنے میں آپ نے بہت نمایاں اور اہم حصہ لیا ہے۔

سردار افتخار حسین خاں رئیس منڈوٹ ایک بیان میں فرماتے ہیں۔ پنجاب کی آئینی تاریخ میں یہ پہلا واقعہ ہے کہ ایک ایسی پارٹی جو اس صوبے میں سیاست کا ہم رکھنے والی مسلم اکثریت کی نمائندہ ہے۔ تشکیل حکومت کی دعوت حاصل کر چکی ہے۔ مسلم لیگ پارٹی اس صوبے کے ہندوؤں سکھوں اور اچھوتوں کی جماعتوں اور طبقوں کو یقین دلاتی ہے کہ جس نوعیت کی وزارت ترکیب کوئی کوشش ہم کر رہے ہیں۔ وہ ان تمام جماعتوں اور طبقوں کے ساتھ انصاف کا بتاؤ اور ان کی حفاظت کا پورا پورا انتظام کرے گی۔ جمہور کے مفاد کا خیال اور عزیز اور اہمیت

پارلیمنٹری سیکرٹری حکومت پنجاب آج صبح مسلم لیگ میں شامل ہو گئے۔ میاں باغ علی لیگ اسمبلی پارٹی کے اجلاس میں بھی شریک ہوئے۔ جو آج صبح اسمبلی چیمبر میں منعقد ہوا تھا۔ لاہور ۳ مارچ۔ خاں افتخار حسین خاں آف منڈوٹ صدر پنجاب مسلم لیگ نے پنجاب کے مسلمانوں سے اپیل کی ہے کہ وہ پرامن اور یکجہاں رہیں۔ وہ جو اپنی مطالبہ سے اور شیکسٹن منعقد کریں وہ اس قسم کا رویہ اختیار نہ کریں جو ہر ایک کے سے متعلق نہ ہوں۔ اور دوسرے فرقوں کے جذبات کو مجروح نہ کریں۔ ہمیں یقین ہے کہ مسلمان دل و دماغ کو محفوظ رکھیں گے۔ اور مکمل یکسو ہیں

یہ کارندہ نہیں۔

بھٹی ۳ مارچ - سرخناج نے منڈوٹلی بیان جاری فرمایا ہے۔ مجھے آج صبح یہ سن کر خوشی ہوئی ہے کہ ملک خضر حیات خاں نے اپنے اور اپنے کابینہ کا استعفا داخل کر دیا ہے۔ ان کا یہ فیصلہ دانشورانہ ہے۔ اور مجھے تو کچھ ہے کہ ڈاکٹر خاں صاحب بھی اس نیک مثال کی تقلید کریں گے۔

اس نازک وقت پر اس نشوونما کی صورت حالات کے پیش نظر جس سے مسلم قوم ہندوستان میں رہ رہی ہے۔ یہ قطعی طور پر لا بد ہے کہ ہمارے درمیان اتحاد و یکجاگت کی کیفیت پورے طور پر موجود ہو۔ اگر مسلمان مسلم لیگ کے جھنڈے تلے متحد ہو کر کھڑے ہو گئے تو دنیا کی کوئی طاقت ہمیں ایسا کوہر مقصود پاکستان حاصل کرنے سے باز نہیں رکھ سکے گی۔

لیکن اگر اس سے قاصر رہے تو یہ ہمارا دنیا مقصود ہوگا۔ ایسا نہ ہو کہ تاریخ ہماری مذمت کرے۔ اور مورخ ہماری نعت یہ لکھنے پر مجبور ہو کہ ہم چھوٹے چھوٹے اختلافات اور ذاتی رقابتوں کی وجہ سے اپنی موجودہ نسل کو اس نازک موقع پر اپنی محبوب منزل پاکستان کی طرف جاوہ پیمانہ رک گئے۔ ہم نے تمام مخالفتوں کے خلاف جدوجہد جاری رکھنی ہے۔ یہاری ماہ میں انواع و اقسام کی رکاوٹیں بھی ہیں۔ لیکن ہمیں اس جرم کا مجرم نہیں بننا چاہئے کہ اپنے باہمی اختلافات کی مرض میں مبتلا ہو کر اپنے مفاد کو خود نقصان پہنچا دیں۔ ہمیں اپنے اندر کسی اختلاف کو باقی رہنے کی اجازت نہیں دینی چاہئے۔

مسلمان بالکل متحد ہو کر رہیں۔ ان کی آواز اور ان کا عمل ایک ہو۔ اگر ہم اپنے اندر اتحاد تعاون اور صلح کی مکمل کیفیت پیدا نہ کر کے تو دوسری قومنوں یا پارٹیوں اور حکومت برطانیہ کے ساتھ معاملہ طے کرنا مشکل ہو جائے گا۔ اندر میں حالات میں ہر مسلم سے اپیل کرتا ہوں کہ وہ بغیر فتنی تامل کے مسلم لیگ کے جھنڈے کے نیچے آ جائے تاکہ ہم سب اپنی ملت کے بچے پاسپورٹ کی طرح اکٹھے ہو جائیں۔